

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

01 जनवरी 2020

**प्रोफेसर इलियास हुसैन को जामिया का प्रो वाइस चांसलर नियुक्त किया गया**

जामिया मिल्लिया इस्लामिया की कुलपति प्रो नजमा अख्तर ने प्रोफेसर इलियास हुसैन को आज विश्वविद्यालय का प्रो वाइस चांसलर (पीवीसी) नियुक्त किया।

प्रो हुसैन, जामिया की फैकल्टी ऑफ एजुकेशन के वरिष्ठ प्रोफेसर हैं। एक कुशल प्रशासक होने के साथ ही रिसर्च मेथडॉलजी, डिस्टेंस एजुकेशन और उच्च शिक्षा के वित्तपोषण जैसे क्षेत्रों में उन्हें विशेषज्ञता हासिल है।

वह जामिया के स्कूलों के आनरेरी डायरेक्टर भी हैं और जामिया की फैकल्टी ऑफ एजुकेशन के डीन भी रहे।

वह अलीगढ़ मुस्लिम यूनिवर्सिटी और जामिया के पूर्व छात्र हैं और उनका शिक्षण और शोध में लगभग साढ़े तीन दशकों का करियर है।

सफल छात्र कार्यक्रम के निर्माण और डिजाइन में उनके व्यापक अनुभव का उपयोग अल्गाप्पा विश्वविद्यालय (तमिलनाडु सरकार द्वारा प्रायोजित) में बी.एड और एम.एड. के लिए अंतर्राष्ट्रीय पाठ्यक्रम डिजाइन करने में किया गया है।

बड़े पैमाने पर शोध कार्य करने और उसमें मार्गदर्शन करने में उनकी बड़ी भूमिका है। उन्होंने शैक्षिक प्रशासन, टीचर एजुकेशन, उच्च शिक्षा, आईसीटी और नीतिगत मुद्दों सहित विभिन्न क्षेत्रों में 15 पीएचडी कराई हैं।

प्रो इलियास के राष्ट्रीय और अंतर्राष्ट्रीय पत्रिकाओं में कई पेपर प्रकाशित हुए। उन्होंने 5 पुस्तकें लिखीं और

2 पुस्तकों का संपादन किया है। उन्होंने शिक्षक शिक्षा संस्थानों के मूल्यांकन के लिए दस्तावेज / उपकरण विकसित किए हैं। वह विभिन्न शैक्षणिक बोर्डों और विभिन्न विश्वविद्यालयों और निकायों की सलाहकार समितियों से जुड़े रहे हैं।

उन्होंने हरियाणा शिक्षा योजना और एमएचआरडी की नई शिक्षा नीति में भी योगदान दिया है।

**अहमद अज़ीम**

जनसंपर्क अधिकारी एवं मीडिया संयोजक